


जनता से डर कर मंत्री सुभाष गर्ग ने रात्रि में निरीक्षण किया : मनुदेव सिनसिनी

भरतपुर में 30 दिन से चल रही सफाईकर्मियों की हड़ताल

भरतपुर, (निर्स)। मंत्री सुभाष गर्ग के रात्रि में भरतपुर शहर का निरीक्षण करने पर गुरुवार को भारतीय खाद्य निगम के सलाहकार मनुदेव सिनसिनी ने कहा कि मंत्री गर्ग ने जनता, व्यापारियों व सफाईकर्मियों के सवाल जवाब व मांगों से बचने के लिए रात्रि में भ्रमण किया। एक जनप्रतिनिधि का जनता से दूर रहना व डरना यह दर्शाता है कि उन्हें जनता की फिक्र नहीं। लोकतंत्र में यह अवश्यम्भावी है कि हर व्यक्ति अपनी बात को रख सके और उसकी समस्या पर सहानुभूतीपूर्ण वार्ता कर हल निकाला जाये लेकिन पिछले 30 दिन से चल रही सफाईकर्मियों की हड़ताल उपेक्षित रवैया अपनाया जा रहा है। वाल्मीकि समाज व भरतपुर की जनता को राहत

देने के लिए हल निकालना चाहिए। मंत्री सुभाष गर्ग ना जाने क्यों नगर निगम की समस्या से भाग रहे हैं। न्यायपालिका द्वारा सफाईकर्मियों को आंदोलन व धरना प्रदर्शन नहीं करने के लिए पाबंद करना भी दुर्भाग्यपूर्ण है। यह भी देखने योग्य बात है कि न्यायपालिका को प्रभावशाली व्यक्तियों के प्रभाव में ना आकर मानवीय व लोकतांत्रिक पहलू को ध्यान में रखना चाहिए। मंत्री सुभाष गर्ग को यह बताना चाहिए कि वह जनविरोधी नीतियों को लागू करने वाली कंपनी और व्यक्तियों के पक्ष में क्यों हैं। जनता से सामना दिन में क्यों नहीं करते। मंत्री डॉ. सुभाष गर्ग का सफाई कंपनी से ऐसा क्या लगाव है कि जनता व सफाईकर्मियों का नुकसान कर रहे हैं।



व्यापारियों व सफाईकर्मियों के सवालों से बचने के लिए मंत्री गर्ग ने रात में शहर का निरीक्षण किया।

ऑनलाइन खरीददारी के चलते बाजारों से भीड़ गायब



ग्राहकों के इंतजार में खाली पड़ा फुलेरा का बाजार।

फुलेरा, (निर्स)। फुलेरा कस्बे के बाजारों में दीपावली के त्यौहारी सीजन के बावजूद भी भीड़ गायब है। गौरतलब है कि पिछले कुछ वर्षों पूर्व बाजारों में ग्राहकों की भीड़ लग जाती थी परन्तु धीरे-धीरे कम होते होते अब तो मानो की बाजार से ग्राहकों की भीड़ गायब हो गई। इसका मुख्य कारण है कोरोना काल व ऑनलाइन खरीददारी हैं। बड़े ब्रांडों वाली कंपनियों ने ई-कॉमर्स कम्पनियों को माल सप्लाई कर ग्राहकों को

होम डिलीवरी करना शुरू कर दी है। ग्राहकों को ऑन-लाइन खरीदारी के दुष्परिणाम समझ में आने लगे हैं। ई-कॉमर्स कंपनियों प्रोजेक्ट की एमआरपी को बढ़ा चढ़ा कर बताती है। फिर इस पर डिस्काउंट देकर ग्राहकों को लुभाती है। अधिकतर ऑन-लाइन खरीददारी में खराब प्रोडक्ट को वापस करने का विकल्प भी नहीं होता। फिर भी ग्राहक ज्यादा से ज्यादा ऑनलाइन खरीददारी करने में ही विश्वास करते हैं।

कोर्ट में नौकरी लगाने के नाम पर दस लाख रुपये की ठगी

भुसावर, (निर्स)। थाना भुसावर क्षेत्र के गांव सुहारी निवासी एक बेरोजगार युवक ने थाना भुसावर पहुंचकर पुलिस को उसके साथ कुछ लोगों द्वारा नौकरी लगवाने के नाम पर की गई ठगी के बारे में अलगत करवाया। थाना पहुंचे गांव सुहारी निवासी सोनु जाटव पुत्र देवीसिंह जाटव ने बताया कि वह और उसकी बुआ का लडका बयाना थाना के गांव बरखेडा निवासी पिन्टू कुमार पुत्र भींदराम जाटव शिक्षित बेरोजगार युवक हैं।

18 फरवरी 2022 को थाना भुसावर निवासी रामवीर अपने साथ थाना बालघाट टोडाभीम के गांव नयागांव देवलैन निवासी रोहित पुत्र धर्म सिंह गुर्जर के साथ घर आया। जिसने दोनों बेरोजगारों को न्याय विभाग राजस्थान में चतुर्थ श्रेणी कर्मचारी के पद पर नियुक्ति दिलवाने के नाम पर पांच-पांच लाख रुपये देने की बात कही। जिनकी बातों पर भरोसा कर राजी हो गये और उन्हें दिनांक 27 फरवरी 2022 को सात लाख रुपये दे दियो। वहीं उनके कहे अनुसार सी सी रूपया के खाली स्टाम्प पर हस्ताक्षर करके अपने शैक्षणिक दस्तावेजों की प्रति भी दे दी। दिनांक 10 मार्च 2022 को रोहित ने फोन करके नियुक्ति आदेश आने की बात कही और फर्जी नियुक्ति आदेश थमा दिये और फर्जी कि पिन्टू की नियुक्ति एडीजे सांभानेर जयपुर और सोनु की नियुक्ति एसीजेएम निवाडी टोंक दिलाई है। उसके बाद अगले दिन फोन करके बाकी राशि डलवाने की बात कही और कहा कि तभी

दस्तावेज बेरीफिकेशन होगा जिसके बाद शेष राशि तीन लाख रुपये रोहित को दे दिये और रोहित हमें कार में बैठाकर जयपुर हाईकोर्ट ले गया जहां अगले सप्ताह बेरीफिकेशन होने की बात कही। पीठित ने बताया कि दिनांक 18 अप्रैल 2022 को जयपुर हाईकोर्ट में फर्जी तरीके से एक उपस्थिति रिजिस्टर में हस्ताक्षर भी करवाये और नौकरी चालू होने की बात कही। ऐसे ही निवाडी कोर्ट ले जाकर हस्ताक्षर करवाये। जब कोई मैसेज नहीं आया तो पूछने पर रोहित ने भर्ती रद्द होने की बात कही। जिस पर उससे दस लाख रुपये वापिस मांगे तो वह टालम टोल करता रहा। जब गांव के लोगों के साथ देवलैन पहुंचे तो उसने एएसबीआई बैंक का चैक पॉडित के पिता देवीसिंह का नाम दिया और 1 सितम्बर के बाद लगाने की बात कही। पिता देवीसिंह का देहान्त होने कारण जब उनसे दूसरा चेक देने या फिर नाद देने के लिए कहा तो उसने इंकार कर दिया और धमकी देकर चला गया।

गैस रीफिलिंग के करते व्यापारी को दबोचा

हिण्डौन सिटी, (निर्स)। कलेक्टर के निर्देश पर शाम 6:00 बजे करीब रसद विभाग के तीन प्रवर्तन अधिकारियों की टीम ने नई मंडी थाना के पास एक टैंट हाउस पर रसोई गैस की अवैध रीफिलिंग करने के मामले में छापे की कार्रवाई करते हुए गैस रीफिलिंग की मशीन तीन सिलेंडर जब्त किये।

उपखंड अधिकारी सुरेश कुमार हरसोलिया ने बताया कि कलेक्टर अंकित कुमार सिंह के निर्देश पर रसद विभाग की प्रवर्तन अधिकारी सुनीता मीणा, हर्षदेव शर्मा नादौती, पवन कुमार करौली की टीम के साथ छापे की कार्रवाई की। जहां रसोई गैस की अवैध रीफिलिंग की जा रही थी। इस दौरान उपखण्ड अधिकारी हरसोलिया व रसद विभाग की टीम ने अवैध रीफिलिंग के लिए काम में ली जा रही एक मशीन को जब्त करते हुए तीन व सिलेंडर जब्त किए हैं। एएसडीएम हरसोलिया ने बताया है कि अवैध रीफिलिंग करने वाले दुकानदार के खिलाफ कार्रवाई रिपोर्ट कलेक्टर को भेजी।

उन्होंने बताया है कि रसोई गैस की अवैध रीफिलिंग करने वालों के खिलाफ कार्रवाई जारी रहेगी। किराये के मकान में रहने वाले निम्न आय वर्ग के लोग पांच किलो और दो किलो के छोटे गैस सिलेंडर का इस्तेमाल खाना बनाने के लिए करते हैं। अवैध रीफिलिंग करने वाले 100 से 200 रुपये अधिक कीमत पर गैस कंपनियों के बेंडरों से सिलेंडर खरीदता है।

बाघ की पहचान अब एसटी-29 के रूप में होगी

अलवर, (निर्स)। रणथम्भौर टाईगर रिजर्व से लाए गए नर बाघ टी-113 की पहचान अब एसटी-29 के रूप में होगी जिसको सरिस्का टाईगर रिजर्व के पानीढाल व लॉज ग्राम के वन क्षेत्र में एक नया एनक्लोजर बनाकर सॉफ्ट रिलिज हेतु रखा गया है।

एनटीसी द्वारा निर्धारित प्रोटोकॉल के अनुसार क्षेत्र निदेशक आर.एन.मीना, उप वन संरक्षक सरिस्का डी.पी. जागावत, वरिष्ठ पशु चिकित्सक डॉ. दीनदयाल मीणा एवं फील्ड बायोलोजिस्ट गोकुल कन्नन एवं अन्य वन अधिकारियों एवं कर्मचारियों की उपस्थिति में बाघ एसटी-29 के स्वास्थ्य एवं उसके मूवमेंट की स्थिति सामान्य देखी गई।

बाघ परियोजना सरिस्का के उप वन संरक्षक डी.पी. जागावत ने बताया कि यह नर बाघ एसटी-29 सरिस्का टाईगर रिजर्व के उत्तरी भाग में तीन बाघियों यथा एसटी-10, एसटी-12 एवं एसटी-22 वाले वन क्षेत्र में सॉफ्ट रिलिज किया गया है।

तीन स्कूली छात्र रहस्यमयी तरीके से लापता

बुधवार शाम करीब चार बजे गोपालपुरा रोड पर आखिरी बार नजर आए थे

कोटपतली, (कास)। कोटपतली शहर में गोपालपुरा रोड से बुधवार शाम 4 बजे तीन मासूम बच्चे रहस्यमयी तरीके से लापता हो गए। पुलिस ने बच्चों को ढूँढने के बजाय शिकायत करने पहुंचे परिजनों को ही टरका दिया। अब 28 घंटे बीतने के बाद पुलिस ने मामला दर्ज कर तलाश शुरू की है। बताया जा रहा है कि दो बच्चों की उम्र 13 वर्ष तथा एक बच्चे की उम्र करीब 11 वर्ष है। परिजनों ने अपने रिश्तेदारों और परिचितों को फोन भी लगाया, लेकिन कहीं पर कोई सुराग नहीं लगा।

परिजनों के मुताबिक 13 वर्षीय रक्षक व संतोष ग्राम मोलाहेड़ा से किसी कार्यक्रम में शरीक होने के बाद कोटपतली के लिए निकले थे। जबकि 11 वर्षीय नवीन गोपालपुरा कानिवासी है। तीनों बच्चे गोपालपुरा रोड स्थित एक निजी स्कूल में छठवीं कक्षा में पढ़ते हैं। तीनों को गोपालपुरा रोड पर एक दुकान में लगे सीसीटीवी कैमरे में तीनों बच्चे दिखाई दे रहे हैं, लेकिन स्थिति स्पष्ट नहीं



संतोष



नवीन सैन



रक्षक

■ पुलिस ने गुमशुदगी दर्ज करने के बजाय परिजनों को थाने से टरकाया, 28 घंटे बाद तलाश शुरू की

है कि तीनों बच्चे आपसी रजामंदी से कहीं पर गए हैं या किसी अनहोनी का शिकार हुए हैं। परिजनों का आरोप है कि बुधवार शाम 4 बजे की घटना के बाद भी पुलिस-प्रशासन हरकत में नहीं

आया, नहीं तो बच्चों का पता लग सकता था। तीनों बच्चों के लापता होने के बाद परिजनों का रो-रोकर बुरा हाल हो रहा है। उधर जयपुर ग्रामीण पुलिस अधीक्षक मनोप अग्रवाल का कहना

है कि तीनों बच्चों के लापता होने के बाद पुलिस ने गुरुवार को मामला दर्ज कर लिया है। आसपास के इलाके की सीसीटीवी कैमरों की फुटेज खंगाली जा रही है, एक जगह पर कैमरे में बच्चे नजर आए हैं, फिलहाल बच्चों का कोई सुराग नहीं लगा है। पुलिस की टीम में उन्हें तलाश में जुटी है।

नकली डीएपी की फैक्ट्री का भंडाफोड़

हनुमानगढ़, (निर्स)। जिले के नोहर में नामी कम्पनियों के नाम से नकली डीएपी तैयार करने के बड़े मामले का खुलासा हुआ है। कस्बे के बाई नं. एक स्थित एक मकान से भारी मात्रा में नकली डीएपी के कट्टे बरामद किए गए हैं। सूचना मिलने पर पुलिस और कृषि विभाग के अधिकारी भी मौके पर पहुंचे। इस संबंध में कृषि अधिकारी सुरेंद्र कुमार जाखड़ द्वारा नोहर पुलिस थाना में मुकदमा दर्ज कराया गया है। कृषि अधिकारियों ने मौके पर नकली डीएपी तैयार करने के लिये सुपर फास्टेड और प्लेट्स भी भारी मात्रा में बरामद की हैं।

मौके पर से डीएपी की नामी कम्पनी उतम डीएपी और आईपीएल के भारी मात्रा में खाली कट्टे भी मिले हैं। इसके अलावा इन कम्पनियों के तैयार किये गए नकली थैलों में भारी मात्रा में तैयार

■ 297 नकली खाद के कट्टे मिले

गई नकली डीएपी मिली है। मौके पर से 753 सनगोटर्स और सिंगल सुपर फास्टेड हैं। इनके अलावा मौके पर से बाल्टियों में भरा हुआ काला रंग भी बरामद हुआ है। काला रंग मिट्टी को गोलियों के ऊपर चढ़ाया जाता था। ये मिट्टी की गोलियां नकली डीएपी तैयार करने में प्रयुक्त की जाती हैं। नकली डीएपी का कट्टा 450 से 500 में तैयार हो जाता है। यही नकली डीएपी बाजार में नामी कम्पनियों के कट्टों में डालकर 1300 से 1400 रुपये में बेची जा रही थी।

मिलावटी मिलक केक जप्त

जयपुर/अलवर, (निर्स)। सीआईडी क्राइम ब्रांच राजस्थान की टीम ने अलवर जिले के थाना सदर क्षेत्र में हरियाणा नंबर की एक बोलेरो कैपर गाड़ी की तलाशी में 400 किलो मिलावटी मिलक केक बरामद किया है। मौके पर बुलाए गए खाद्य सुरक्षा अधिकारी द्वारा मिलावटी मिलक केक को सैपल लेकर जप्त कर लिया गया है। एडीजी क्राइम डॉ. विप्रकाश मेहड़ा ने बताया कि मिलावटी मिलक

केक सप्लाई होने के बारे में मुखबिर से मिली सूचना पर हरियाणा नंबर की एक संधिध बोलेरो गाड़ी को रोका। गाड़ी में रखे कार्टों में कुल 400 किलो मिलक केक मिला। गाड़ी में सत्तार व खालिद नाम के दो व्यक्ति बैठे थे। जिन्होंने पूछताछ में उक्त माल खातीवाड़ा स्थित अशोक स्वीट के मालिक अशोक खेमाडी से लाना बताया। अशोक के स्थान पर वे अलवर शहर में बनाए गए कथान पर मिलक केक सप्लाई करते हैं।

आसाराम मामले में वीसी से सुनवाई हुई

जोधपुर, (कास)। अपने ही गुरुकुल की नाबालिग छात्र से यौन शोषण के आरोपी रहे आसाराम के प्रकरण मेंडिकल के फर्जी सर्टिफिकेट को लेकर आज वीसी माध्यम से सुनवाई हुई। सुनवाई जोधपुर के सीजेएम मेट्रो कोर्ट में सुनवाई हुई। चार्ज बहस में आसाराम की तरफ से कहा गया कि उनकी कभी मुख्य आरोपी रवि रॉय से मुलाकात नहीं हुई। न ही उन्होंने उसे जमानत याचिका दायर करने को अधिकृत किया।

रवि ने अपने स्तर पर ही जमानत याचिका दायर की। ऐसे में इस जमानत याचिका को दायर करने मेरी किसी स्तर पर कोई भूमिका नहीं रही। करीब 45 मिनट तक चली सुनवाई के दौरान आसाराम जेल से वीडियो कॉन्फ्रेंसिंग के जरिये जुड़ा रहा। आसाराम के पैरोकार रवि रॉय वगैरे ने आसाराम को जमानत दिलाने के लिए सुप्रीम कोर्ट में एक याचिका पेश की थी। जिसने जोधपुर सेंट्रल जेल की डिप्टी सुपरी का फर्जी मैडिकल सर्टिफिकेट पेश किया गया था। इस सर्टिफिकेट में आसाराम की कई गंभीर बीमारियों को दर्शाया गया था। वर्ष 2017 में पेश इस सर्टिफिकेट की सुप्रीम कोर्ट ने जांच कराई। जांच में यह फर्जी पाया गया। इस पर सुप्रीम कोर्ट के आदेश पर जोधपुर के रातानाड़ा पुलिस थाने में आसाराम के पैरोकार रवि को मुख्य आरोपी मानते हुए मामला दर्ज कराया गया था। इस मामले में आसाराम को भी आरोपी बनाया गया।

पाली से मुंबई जाती ट्रेन को पांच किमी रिवर्स दौड़ाया

पाली, (नि.सं.)। पाली से मुंबई जा रही ट्रेन के आगे झाड़ियों में दोनों तरफ आग लग गई। लोको पायलट ने आग से बचने के लिए करीब 5 किमी तक ट्रेन को उल्टा दौड़ाया। इसके बाद रेलवे टीम ने आग को बुझाया। हादसा गुरुवार दोहपहर 2 बजे का है। दरअसल, रणकुपर एक्सप्रेस गुरुवार को पाली होते हुए मुंबई की तरफ का रही थी। इस दौरान रोहट और केरला के बीच 676 पर रेलवे ट्रेक के दोनों तरफ झाड़ियों में आग लग रही थी। आग को देखकर लोको पायलट ने ट्रेन को रोका और करीब 5 किलोमीटर ट्रेन को उल्टा दौड़ाते हुए रोहट रेलवे स्टेशन ले गए। इसके बाद रेलवे की टीम मौके पर

■ रेलवे ट्रेक के पास झाड़ियों में लगी आग, 3 घंटे यात्री परेशान

पहुंची और आग को बुझाया गया। रणकुपर एक्सप्रेस का पाली रेलवे स्टेशन पर पहुंचने का समय दोपहर 3 बजकर 48 मिनट का है। हादसा दोहपहर 2 बजे हुआ। ट्रेन रोहट रेलवे स्टेशन पर करीब 3 घंटे 12 मिनट तक लेट हुई। मौके पर चार-पांच दमकल पहुंची आग बुझाने के बाद शिफ्ट 4 बजकर 35 मिनट पर ट्रेन आगे के लिए रवाना हुई। की-मैन प्रमोद की सूचना पर समय रहते ट्रेन को रोककर वापस रिवर्स लिया।

भाजपा ओबीसी मोर्चा जिला अध्यक्ष ने घर में फांसी लगाई

भारी कर्जे से आ गया था डिप्रेशन में

उदयपुर, (कास)। गुरुवार को उदयपुर के भूपालपुरा थाना इलाके में भाजपा ओबीसी मोर्चा जिला अध्यक्ष ने घर में फांसी लगाकर आत्महत्या कर ली। भाजपा नेता 1500 लोगों की बीसी चलाता था। उस पर 50 लाख रुपए का कर्जा हो गया था। इसके चलते वह डिप्रेशन में आ गया था।

थानाधिकारी हनुवत सिंह सोडा ने बताया कि भाजपा नेता प्रभु प्रजापत (58) 18 साल से भूपालपुरा और अशोक नगर के लोगों के साथ मिलकर

बीसी के जरिए कई लोगों के रुपए उसके पास जमा थे। वह उन रुपयों को वह दूसरी जगह निवेश कर देता था। पुलिस ने बताया कि इसके बाद जब उस पर कर्जा बढ़ने लगा तो तीन साल पहले अपनी आँधी कार बेच दी थी। इतना ही नहीं फार्म हाउस बेचकर भी उसने कुछ कर्जा उतारा था। कई लोगों के रुपए बाकी थे। इसके लिए कुछ दोस्तों से भी रुपए उधार लिए थे।

जानकारी में आया है कि प्रभु 20 साल से भाजपा में एक्टिव था और 2 साल पहले ही उसे ओबीसी मोर्चा का जिला अध्यक्ष बनाया था। प्रभु के घर भाजपा प्रदेशाध्यक्ष सतीश पुनिया भी आए थे। गुलाबचंद कटारिया के साथ वे हर कार्यक्रमों में शामिल होते थे। प्रारंभिक जांच में सामने आया कि महंगे शौक और लगजरी लाइफ स्टाइल की वजह से रुपए खर्च हो जाते थे। परिजनों का कहना है कि प्रभु ने खुदकुशी नहीं की उन्हें हार्ट अटैक आया था। वे प्रभु पर किसी भी तरह के कर्जे से मना कर रहे हैं।

पाकिस्तान से भारतीय सीमा में फिर आया ड्रोन

श्रीगंगानगर, (निर्स)। जिले के श्रीकरणपुर इलाके की शेखसरपाल सीमा चौकी पर एक बार फिर ड्रोन से तस्करी की कोशिश की गई। बीएसएफ के फायर करने पर ड्रोन वापस अपने इलाके में चला गया। फिलहाल इलाके में किसी तरह की कोई आपत्तजनक सामग्री या हैरोइन नहीं मिली है। पुलिस और बीएसएफ ने घटना के बाद सर्च ऑपरेशन चलाया।

पाकिस्तान की ड्रोन से भारतीय सीमा में ड्रोन भेजने की यह कोशिश 24 ओ सीमा पोस्ट की ओर से की जा चुकी है। सीमा के पास ड्रोन देखते ही गवानों ने फायरिंग शुरू कर दी। सर्च अभियान चलाया गया। करीब चार महीने पहले भी पाकिस्तान की ओर से शेखसरपाल

■ बीएसएफ के फायर करने पर ड्रोन वापस अपने इलाके में चला गया

सीमा चौकी इलाके में ही एक ड्रोन की एक्टिविटी हुई थी। उस समय इस इलाके के खेतों में हैरोइन के दो पैकेट मिले थे। उस समय बीएसएफ की फायरिंग में ड्रोन बचकर निकल गया था। सर्च ऑपरेशन में हैरोइन के दो पैकेट मिले थे। वहीं श्रीकरणपुर इलाके में ही गांव चौदह एक माझीवाड़ा में करीब तीन माह पहले हैरोइन की तस्करी लेने आए पंजाब के आठ तस्करों को पकड़ा गया था।

राजस्थान स्टेट माईन्स एण्ड मिनरल्स लि.
(राजस्थान सरकार का उद्यम)
कॉर्पोरेट कार्यालय, 04, भीम मार्ग, उदयपुर-313001 (राज.)
फोन नंबर : 0294-2428768/2428763-67, फैक्स : 0294-2428768, 2428739
ई-निविदा सूचना दिनांक: 18.10.2022

ई-निविदा संख्या एवं दिनांक	कार्य का विवरण
ई-निविदा संख्या 09/22-23	संस्था की लाइसेन्सिंग माईन्स, नैसलेशर पर विभिन्न प्रकार की साइज एवं विवरण अनुसार कन्वेयर बेल्ट्स का निर्माण। अनुमानित मात्रा-निविदानुसार, धरोहर राशि (रु.में) 24500/-, निविदा प्रारंभ मूल्य (रु.में) 1180/-

उपरोक्त निविदा की विस्तृत जानकारी के लिए हमारी वेबसाइट www.rsmm.com/ या www.sppp.raajasthan.gov.in अथवा उप महाप्रबंधक (एएमएफ) से उपरोक्त पते पर संपर्क करें।
रज.सं/सौ/9366/2022-23 उप. महाप्रबंधक (प्रशासन)

कार्यालय अधीक्षण अभियंता, जन स्वास्थ्य अभियांत्रिकी विभाग, नगर वृत्त (दक्षिण), जयपुर
क्रमांक-एफ.2(के)/11/148/2022-23/6610-17 दिनांक- 18.10.2022
निविदा संख्या 15-16/2022-23
राजस्थान के राज्यपाल महोदय की ओर से इस वृत्त के अधीन विभिन्न कार्यों के लिए उपर्युक्त श्रेणी में पंजीकृत ठेकेदारों से निर्धारित व्रम में मुहुरबंद निविदाएं आमंत्रित की जाती हैं। निविदा से संबंधित विवरण वेबसाइट www.sppp.raajasthan.gov.in, www.eproc.raajasthan.gov.in पर देखा जा सकता है।

क्र.सं.	निविदा संख्या	UBN NO.
1	15/2022-23	PHE2223WSOB08269
2	16/2022-23	PHE2223WSOB08270

(अनिल कुमार शर्मा)
अधीक्षण अभियंता
जन स्वास्थ्य अभियांत्रिकी विभाग,
नगर वृत्त (दक्षिण), जयपुर

Office of Additional Chief Engineer PHED, Region Bharatpur
Telephone No. 0564-2222731, 221500, Email: rj_acebha@nic.in
Notice Inviting Bid No. 201 to 21/2022-23
Online bids for NIT No. 201 to 21/2022-23(12 works), Costing Rs. 5545.74 Lacs is invited on behalf of the Governor of Rajasthan from eligible enlisted in appropriate class contractors of PHED, Rajasthan and meeting eligibility criteria. Contractors enlisted with other departments of Government of Rajasthan and enlisted with CPWD/Postal/Telecom/Railways/MCS/Other State Government/Central Government undertakings/organization in class equivalent to "A/AA" class of Rajasthan (as applicable) and meeting prescribed eligibility criteria may also apply. Details of this Bid notification and pre-qualification criteria can also be seen in NIT exhibited on web site www.dipr.raajasthan.gov.in, <http://sppp.raajasthan.gov.in> and <http://eproc.raajasthan.gov.in>. Bids are to be submitted online electronic format on web site <http://www.eproc.raajasthan.gov.in> from 19.10.2022 to 26.10.2022 (6PM) & Bids are to be opened at 11.00 AM on 27.10.2022.
NIB Code: PHE2223A0077
UBN No.: PHE2223WSOB08247, PHE2223WSOB08248, PHE2223WSOB08249, PHE2223WSOB08250, PHE2223WSOB08251, PHE2223WSOB08252, PHE2223WSOB08254, PHE2223WSOB08255, PHE2223WSOB08257, PHE2223WSOB08258, PHE2223WSOB08259, PHE2223WSOB08261.
(Ram Niwas Meena)
Addl. Chief Engineer
PHED, Region Bharatpur

DIPRC/13575/2022